

اعتدال پسندی سے اپنا کردار ادا کرنا ہے۔ (روزنامہ دفاع، ۲۵ جنوری)

کانفرنس پر روزنامہ ”قومی اخبار“ کی خبر:

سیرت طیبہ ﷺ ہمارے لئے روشنی کا مینار ہے: آصف علی زرداری

اسوۂ نبوی ﷺ اور سیرت طیبہ ﷺ ہمارے لئے روشنی کا مینار ہے، ملک وقوم کو درپیش چیلنجز اور مسائل کا حل اسلام کے پیغام امن و سلامتی میں مضمر ہے۔ ان خیالات کا اظہار صدر آصف علی زرداری نے چوتھی صوبائی سیرت النبی ﷺ کانفرنس انجمن اساتذہ علوم اسلامیہ کے زیر اہتمام اپنے پیغام میں کیا، سینئر صوبائی وزیر پیر مظہر الحق نے کانفرنس سے خطاب کرتے ہوئے کہا کہ یہ اسلام کی حقانیت کی ایک روشن دلیل ہے کہ مغرب میں چرچ مساجد میں تبدیل ہو رہے اور اسلام تیزی سے پھیل رہا ہے، وفاقی وزیر مملکت برائے مذہبی امور شگفتہ جمانی نے کہا کہ ملک میں سیرت النبی ﷺ کانفرنسز کے انعقاد کا سہرا قائد عوام شہید ذوالفقار علی بھٹو کو جاتا ہے، صوبائی وزیر برائے سماجی بہبود نرگس این ڈی خان نے کہا کہ اسلام کے پیغام امن و سلامتی کو عام کرنے کے لئے تبلیغ دین سے بہتر کوئی راستہ نہیں تقریب سے انجمن اساتذہ علوم اسلامیہ کالج کے صدر پروفیسر ڈاکٹر صلاح الدین ثانی، ڈاکٹر عمر حیات عاصم سیال، ڈاکٹر حافظ محمد ثانی، مولانا ڈاکٹر علامہ سعید احمد صدیقی، پروفیسر مشتاق کلوثانے بھی خطاب کیا، بعد ازاں مقالہ نگاروں میں ایوارڈز تقسیم کئے گئے۔ (روزنامہ قومی اخبار، ۲۶ فروری)

ایک روزہ ورکشاپ بعنوان: ”ہم پی ایچ ڈی کیوں کریں اور کیسے کریں؟“

۲۰۰۹ء۔ ۱۰۔ ۱۵ کو منعقد کی گئی

رپورٹ: پروفیسر سید شعیب اختر

جس میں قائد ملت کالج کے علاوہ دیگر کالج اساتذہ نے جو ایم فل/ پی ایچ

ڈی کر رہے ہیں یا کرنے کے خواہش مند ہیں نے شرکت کی، اساتذہ کی ٹریننگ و رہنمائی کے لئے پروفیسر ڈاکٹر احمد اقبال صاحب سابق صدر شعبہ اسلام کلچر پروفیسر ڈاکٹر ناصر الدین خان،

جامعہ کراچی، جناب فیاض احمد ایچ ای جے جامعہ کراچی، پروفیسر ڈاکٹر بدرالدین وفاقی اردو یونیورسٹی، پروفیسر ہارون رشید صاحب سابق ڈائریکٹر کالج کراچی اور پرنسپل قائد ملت کالج ڈاکٹر صلاح الدین ثانی صاحب نے اساتذہ کورسریج و تحقیق کے اصولوں پر لیکچر دیا اور اپنی کتاب ”تحقیقی مقالات کی ترتیب تدوین و تیاری کے اصول“ بلا معاوضہ پیش کی، شرکاء کورسریٹیکٹ بھی دیئے گئے، اور تحریری تاثرات بھی لئے گئے۔

ورکشاپ میں شریک چند منتخب شرکاء کے تاثرات

پروفیسر سعید الرحمن خاں: قائد ملت کالج، ایسوسی ایٹ پروفیسر (انگریزی)

اس ورکشاپ میں شرکت اس اعتبار سے نہایت سود مند ثابت ہوئی کہ اب تک اس مذکورہ بالا موضوع پر سننے کا موقع پہلی بار ملا، ڈاکٹر صلاح الدین ثانی پرنسپل ہذا کی مساعی جیلہ نے بہت سے گتھیوں کو سلجھایا جو پی ایچ ڈی کی راہ میں مانع رہی ہیں۔ خدا انہیں مزید خدمت کا موقع عطا فرمائے۔ (آمین)

پروفیسر سید شعیب اختر: قائد ملت کورنمنٹ کالج کراچی

یہ امر نہایت ہی خوش آئند اور قابل تحسین ہے کہ انجمن علوم اسلامیہ کالج عصر حاضر کے تناظر میں مختلف ورکشاپ اور سیمینارز کا انعقاد کرتی رہتی ہے۔ مندرجہ بالا عنوان پر ورکشاپ عصر حاضر کے محققین اور نئے تحقیق کرنے والوں کے لئے نہ صرف معاون و مددگار ہوگی، بلکہ اس سے رہنمائی و مشاورت اور آگے آنے کا حوصلہ و طریقہ ملے گا۔ اس قسم کے سیمینارز اور ورکشاپ کا انعقاد نہایت ضروری ہے جو انجمن علوم اسلامیہ نے کیا قابل تعریف اور قابل تائید ہے۔

پروفیسر محمد نعیم الدین: اسٹنٹ پروفیسر جامعہ ملیہ کورنمنٹ ڈگری کالج

مجموعی طور پر ورکشاپ بہت مفید رہی۔ ڈاکٹر صلاح الدین ثانی نے بہت ضروری

مشورے دیئے۔

پروفیسر محمد عنایت: لیکچرار پی ایم اے ماڈل ہائی سیکنڈری اسکول ہاکس بے روڈ ماڈی پور کراچی میں پروفیسر ڈاکٹر صلاح الدین ثانی صاحب کو دل کی گہرائیوں سے خراج تحسین پیش کرتا ہوں کہ ان کی انتھک کاوشوں کے نتیجے میں علم کی راہ کے مسافروں کو منزل کا نہ صرف پتہ ملتا ہے بلکہ گوہر مقصود پانے میں کامیاب ہوئے ہیں۔ ایسی درکشاپس کا انعقاد بہت معاون ثابت ہوتا ہے، دعا ہے کہ اللہ رب العزت ان کی ان کاوشوں کو اپنی بارگاہ میں شرف قبولیت عطا فرمائے، اور یہ سلسلہ جاری و ساری رہے۔ (آمین)

پروفیسر مقبول حسن: لیکچرار بحریہ کالج پی این ایس کارساز کراچی
د من حیث المجموع یہ ورکشاپ ہمارے لئے مفید رہی۔

پروفیسر ڈاکٹر قاری بدر الدین: صدر شعبہ عربی و فاقی اردو یونیورسٹی
الحمد للہ ڈاکٹر صلاح الدین ثانی صاحب کی ہمت اور محنت کے نتیجے میں ایک بہت اچھا
علمی و تحقیقی مذاکرہ سننے کو ملا، اللہ تعالیٰ موصوف اور دیگر فقہاء کی کاوش کو قبول فرمائے آمین۔

پروفیسر عزیز احمد بیگ: لیکچرار جامعہ ملیہ گورنمنٹ ڈگری کالج ملیر
انتہائی فائدہ مند، سود مند اور معلوماتی پروگرام تھا۔ اس طرح کے پروگرام جاری رہنا
چاہئیں۔ خدا تعالیٰ ڈاکٹر صلاح الدین ثانی صاحب کو مزید ہمت اور حوصلہ عطا فرمائے، اور ان کی
سرپرستی جاری رکھے۔ آمین

پروفیسر عبدالحمید حفیظ: اسٹنٹ پروفیسر، ایس ایم گو، نمٹ سائنس کالج کراچی
محترم جناب پروفیسر ڈاکٹر صلاح الدین ثانی صاحب کی انتھک محنت، کوششوں اور
کاوشوں کا نتیجہ ہے کہ جو کام بڑی بڑی سوسائٹیاں اور ادارے انجام نہیں دے پارہے وہ کام ڈاکٹر
ثانی صاحب تنہا انجام دے رہے ہیں، انہیں کی کاوشوں کا ثمر ہے کہ آج ہمیں پی ایچ ڈی
کرنے کے حوالے سے نہایت ہی پرمغز اور مفید مقالے سننے کو ملے، رب کریم ان سب حضرات
کی محنتوں کو قبول و منظور فرمائے۔ آمین۔

پروفیسر محمد یاسین ماندن: لیکچرر سندھی، قائد ملت گورنمنٹ ڈگری کالج لیاقت آباد
 ایم فل کا طلب علم ہوتے ہوئے میں نے اس ورکشاپ سے بہت سیکھا ہے اور میں
 سمجھتا ہوں کہ علم کے جتنے طالب یہاں موجود ہیں سب نے بہت فیض حاصل کیا ہوگا
 پروفیسر محمد ذوالفقار مسعود خان: لیکچرار قائد ملت گورنمنٹ ڈگری کالج
 یہ ایک بہت ہی اچھی کوشش ہے جس کے ذریعے ان لوگوں کو بہت فائدہ پہنچ سکتا ہے
 کہ جو پی ایچ ڈی کرنا چاہتے ہیں اور ان کی تمام ابتدائی مشکلات دور ہو سکتی ہیں کہ جو عموماً پی ایچ
 ڈی کے طلباء و طالبات کو جامعہ میں داخلہ لیتے وقت ہوتی ہیں۔

پروفیسر نسیم ہاشمی: لیکچرار ڈی جے سندھ گورنمنٹ کامرس کالج
 اس ورکشاپ کے ذریعے پی ایچ ڈی کرنے والوں کو بہترین انداز میں گائیڈ کیا گیا
 اور ایسے اصول بتائے گئے جس پر غور و فکر کر کے ہم اپنے موضوع کے انتخاب مقالات لکھنے اور
 پڑھنے اور سمجھنے میں مدد لے سکتے ہیں، دلچسپی پیدا کرنے کے لئے ذہن کو آمادہ کرنا بہت ضروری
 ہے کہ ہماری دلچسپی کس میں ہے۔ (اس ورکشاپ کے مقاصد مختصراً اخبار میں شائع ہونے
 چاہئیں)

خط محمد صدیق مدرس جامعہ فاطمہ الزہراء چوک سراجیہ جھنگ
 بشرف ملاحظہ لائق صدر عز و احترام جناب مالک مکتبہ شیخ الاسلام
 السلام علیکم ورحمۃ اللہ وبرکاتہ، جناب والا آپ نے میری مطلوبہ کتاب ”تحقیق
 مقالات کی ترتیب تدوین تیاری کے اصول“ مجھے بھیج کر بے حد ممنون کیا ہے۔ اللہ تعالیٰ آپ کو
 جزائے خیر عطا فرمائے، بلا معاوضہ بھیجنا نعمت غیر مترقبہ ثابت ہوئی۔ آپ کا بھائی: محمد صدیق
 مدرس جامعہ فاطمہ الزہراء چوک سراجیہ روڈ سلطان تحصیل ضلع جھنگ۔

